

నో అడ్మిషన్స్


- ధర్మార్ జెడ్పీ హై స్కూల్లో విద్యార్థుల సంఖ్య పుల్
- తల్లిదండ్రులు సహకరించాలని బోర్డు ఏర్పాటు చేసిన హెచ్ఎం



ధర్మార్ జిల్లా పరిషత్ బాలికల ఉన్నత పాఠశాల

ధర్మార్, జూలై 3 : ప్రభుత్వం విద్యార్థులకు పెద్ద పీట వేసింది. ఇందులో భాగంగా ప్రతి పాఠశాలలో మౌలిక వసతులు, సకల సౌకర్యాల కల్పించింది. డిజిటల్ విద్యార్థి ధన, స్టార్ట్ క్లాసుల నిర్వహణ, నిష్కాశులైన ఉపాధ్యాయులతో బోధన, కొత్త భవనాలతో బడుల రూపు మారింది. ఇంగ్లీష్ మీడియంతో పాటు ఉచితంగా యూనిఫాం, పాఠ్య, నోట్ పుస్తకాలు అందజేస్తున్నది. మన ఊరు-మనబడి, మన బస్-మన బడి కార్యక్రమం

సత్ఫలితాన్నిస్తున్నది. ప్రైవేటుకు దీటుగా సర్కార్ బడుల్లో విద్యాబోధన జరుగుతున్నది. దీంతో సర్కార్ స్కూళ్లకు క్రేజ్ పెరిగింది. విద్యార్థులు భారీగా చేరుతున్నారు. పాఠశాలల పునఃప్రాచారంభమైన 20 రోజుల్లోనే చాలా పాఠశాలల్లో ప్రవేశాలు నిండిపోతున్నాయి. తాజాగా జోగు శాలబ గద్వాల జిల్లా కేంద్రంలోని బాలికల ఉన్నత పాఠశాలలో పది రోజుల కిందటే అడ్మిషన్స్ పుల్ అయ్యాయి. సోమవారం ధర్మార్ జెడ్పీ ఉన్నత పాఠశాలలో 6 నుంచి




పాఠశాల ఎదుట ఏర్పాటు చేసిన నో అడ్మిషన్స్ బోర్డు

10వ తరగతి వరకు విద్యార్థుల సంఖ్య నిండిపోయింది. దీంతో హెచ్ఎం నాగేటి ప్రతాపరెడ్డి పాఠశాల గేట్ వద్ద నో అడ్మిషన్స్ బోర్డును ఏర్పాటు చేశారు. ఇప్పటికే 75 నుంచి 105 మంది విద్యార్థులు కొత్తగా ప్రవేశాలు పొందారని హెచ్ఎం తెలిపారు. తరగతి గదులు పూర్తిగా కిక్కిరిసిపోయాయని, బెంచీలు సరిపోవడం లేదని, గరిష్ట స్థాయికి మించి చేరారని ఆయన తెలిపారు. మొత్తం 1,100 మంది స్టూడెంట్స్ ఉన్నారని, అందుకే కొత్తగా అడ్మిషన్స్ తీసుకోలేకపోతున్నామన్నారు. ఒకవేళ ప్రత్యేక పరిస్థితులు కల్గినై ఆలోచిస్తామని సూచించారు. తల్లిదండ్రులు సహకరించాలని ఆయన కోరారు. గతంలో విద్యార్థుల సంఖ్య లేక చాలా ప్రాంతాల్లో బడులు మూత బడుతుంటే నేడు సీఎం కేసీఆర్ తీసుకున్న సంస్కరణలతో పాఠశాలలు విద్యార్థులతో కళకళలాడుతున్నాయని పలువురు హార్షం వ్యక్తం చేస్తున్నారు.

ప్రతి ఎకరాకూ సాగునీరందిస్తాం

- ఉండ్యాల గ్రామీణిలో మూడు చెరువులను నింపుతాం ■ అదనంగా 2వేల ఎకరాలు సాగులోకి..
- సాయిచంద్ మరణం తీరనిలోటు ■ ఎమ్మెల్యేలు ఆల వెంకటేశ్వర్లరెడ్డి, చిట్టెం రామ్మోహన్రెడ్డి

దేవరకర్ణ రూరల్(చిన్నచింతకుంట)/మక్తల్ టౌన్, జూలై 3 : ప్రతి ఎకరాకూ సాగునీరు అందించడమే ప్రభుత్వ లక్ష్యమని ఎమ్మెల్యేలు ఆల వెంకటేశ్వర్లరెడ్డి, చిట్టెం రామ్మోహన్రెడ్డి అన్నారు. చిన్నచింతకుంట మండలం ఉండ్యాల వద్ద ఫేజ్-1 పంప్ హౌస్ నుంచి కోయిల్ సాగర్ ప్రాజెక్టుకు సోమవారం జెడ్పీ చైర్మన్స్ స్వర్ణానుధాకర్ రెడ్డితో కలిసి నీటిని విడుదలను ప్రారంభించారు. అలాగే ఉండ్యాల పంప్ హౌస్ నుంచి జమ్మికుంట, నల్లకుంట, ఎర్రకుంట చెరువులకు నీటి తరలింపునుకూడా కాల్వ ఏర్పాటు ప్రాంతాన్ని పరిశీలించారు. కాల్వ పనులను వెంటనే ప్రారంభించాలని అధికారులకు సూచించారు. అనంతరం రైతులతో సమావేశమై మాట్లాడారు. కాల్వ నిర్మాణంతో అదనంగా 2వేల ఎకరాలు సాగులోకి రానున్నట్లు తెలిపారు. కోయిల్ సాగర్ ఆయకట్టు కింద ప్రతి ఎకరాకూ సాగునీరు అందించడమే లక్ష్యంగా ముందుకు సాగుతున్నట్లు చెప్పారు. సీఎం కేసీఆర్ ఆదేశాల మేరకు ఉండ్యాల పంప్ హౌస్ నుంచి ప్రస్తుతం తాగునీటి అవసరాల కోసం నీటిని విడుదల చేస్తున్నట్లు తెలిపారు. ఈ ఏడాది వర్షాలు అలస్యమైన కారణంగా తాగునీటికి ఇబ్బందులు తలెత్తకుండా ముందు చర్యలు తీసుకుంటున్నట్లు పేర్కొన్నారు. ప్రస్తుతం



సాయిచంద్ చిత్రపటం వద్ద నివాళులర్పిస్తున్న ఎమ్మెల్యేలు ఆల, చిట్టెం, జెడ్పీ చైర్మన్స్ స్వర్ణానుధాకర్ రెడ్డి

కృష్ణాజలాలకు పూజలు చేస్తున్న ఎమ్మెల్యేలు ఆల, చిట్టెం జూరాలకు ఇన్ ఛార్జ్ లేనందున ఒకే మోటుతో నీటిని తరలిస్తున్నామని, భారీ వర్షాలు కురిస్తే రెండు మోటు రైతో పర్లిఫార్ రిజర్వాయర్ ను నింపనున్నట్లు తెలిపారు. అంతకుముందు రాష్ట్ర గిడ్డంగల సంస్థ చైర్మన్ దివంగత సాయిచంద్ చిత్రపటానికి పూలమాల వేసి నివాళులర్పించారు. సాయిచంద్ ఆకాల మృతి రాష్ట్రానికి తీరనిలోటు తెలిపారు. కార్యక్రమంలో ఎంపీపీ హర్షవర్ధన్ రెడ్డి, జెడ్పీటీసీ రాజేశ్వర్, బీఆర్ఎస్ మండల అధ్యక్షుడు కోట రాము తదితరులు పాల్గొన్నారు.

అభివృద్ధికి ఆకర్షితులై బీఆర్ఎస్లోకి..



గులాబీ గుంటువా కమ్మి బీఆర్ఎస్లోకి ఆహ్వానిస్తున్న ఎమ్మెల్యే ఆల వెంకటేశ్వర్లరెడ్డి

దేవరకర్ణ రూరల్(చిన్నచింతకుంట), జూలై 3 : సీఎం కేసీఆర్ చేపడుతున్న అభివృద్ధి, ప్రజాసంక్షేమ పథ

కాలకు ఆకర్షితులై ఇతర పార్టీల నాయకులు, కార్యకర్తలు స్వచ్ఛందంగా బీఆర్ఎస్లో చేరుతున్నట్లు ఎమ్మెల్యే ఆల

- ఎమ్మెల్యే ఆల సమక్షంలో గులాబీ గుంటికి చేరిన బీజేపీ, కాంగ్రెస్ పార్టీ కార్యకర్తలు

వెంకటేశ్వర్లరెడ్డి అన్నారు. చిన్నచింతకుంట మండలం ఉండ్యాలకు చెందిన 30మంది బీజేపీ, కాంగ్రెస్ పార్టీల కార్యకర్తలు ఎమ్మెల్యే ఆల సమక్షంలో బీఆర్ఎస్లో చేరగా, వారికి గులాబీ కండువా కమ్మి సాదరంగా ఆహ్వానించారు. ఈ సందర్భంగా మాట్లాడుతూ 70 ఏండ్లుగా వెనుకబడిన రాష్ట్రాన్ని కేవలం 8 ఏండ్లలోనే అన్నిరంగాల్లో తీర్చిదిద్ది దేశంలోనే నెంబర్ వన్ చేసినట్లు తెలిపారు. ప్రభుత్వ పథకాలతో ప్రతి ఇంటికి లబ్ధి చేకూరుతున్నదన్నారు. బీఆర్ఎస్ ను మరింత బలోపేతం చేసేందుకు కార్యకర్తలు సమష్టిగా పని చేయాలని కోరారు. కార్యక్రమంలో ఎంపీపీ హర్షవర్ధన్ రెడ్డి, జెడ్పీటీసీ రాజేశ్వర్, బీఆర్ఎస్ మండల అధ్యక్షుడు కోట రాము పాల్గొన్నారు.

అభివృద్ధి, సంక్షేమంలో మనమే టాప్

- ముచ్చటగా మూడోసారి అభికారం బీఆర్ఎస్దే..
- గులాబీ గుంటికి చేరిన ఊర్కొండపేట కాంగ్రెస్, బీజేపీ శ్రేణులు
- పార్టీలోకి ఆహ్వానించిన జడ్పర్ల ఎమ్మెల్యే లక్ష్మారెడ్డి

కల్వకుర్తి (ఊర్కొండ), జూలై 3 : అభివృద్ధి, సంక్షేమ పథకాల అమలులో దేశంలోనే తెలంగాణ నెంబర్ వన్ స్థానంలో ఉందని జడ్పర్ల ఎమ్మెల్యే లక్ష్మారెడ్డి అన్నారు. ఊర్కొండ మండలం ఊర్కొండపేటకు చెందిన దాదాపు 100మంది కాంగ్రెస్, బీజేపీ నాయకులు, కార్యకర్తలు సోమవారం ఎమ్మెల్యే కార్యాలయంలో బీఆర్ఎస్లో చేరారు. వారికి ఎమ్మెల్యే లక్ష్మారెడ్డి గులాబీ కండువా కమ్మి పార్టీలోకి ఆహ్వానించారు. ఈ సందర్భంగా కార్యకర్తలనుద్దేశించి మాట్లాడుతూ 70 ఏండ్లలో బీజేపీ, కాంగ్రెస్ పార్టీలు చేయలేని అభివృద్ధిని 8 ఏండ్లలోనే చేసి చూపామన్నారు. అభివృద్ధికి కేరఫ్ ఆడ్రెస్ గా తెలంగాణ నిలిచిందని చెప్పారు. రాష్ట్ర ప్రభుత్వం చేపట్టిన అభివృద్ధి, సంక్షేమ పథకాలకు ఆకర్షితులై.. అభివృద్ధిలో భాగస్వాములయ్యేందుకు కాంగ్రెస్, బీజేపీ ఇతర పార్టీల నాయకులు, కార్యకర్తలు స్వచ్ఛందంగా బీఆర్ఎస్లో చేరుతున్నారని తెలిపారు. తెలంగాణలో ప్రతిపక్ష పార్టీలకు కాలం చెల్లిందన్నారు. పార్టీలో అంకితభావంతో పనిచేసే ప్రతి కార్యకర్తకూ గుర్తింపు ఉంటుందని తెలిపారు. పార్టీ అభివృద్ధికి ప్రతిఒక్కరూ సమన్వయంతో పనిచేస్తూ కలిసికట్టుగా ముందుకుసాగాలని పిలుపునిచ్చారు. కార్యక్రమంలో ఊర్కొండ మండల బీఆర్ఎస్ నాయకులు పాల్గొన్నారు.



ఎమ్మెల్యే లక్ష్మారెడ్డి సమక్షంలో బీఆర్ఎస్లో చేరిన కాంగ్రెస్, బీజేపీ నాయకులు

పల్లెల ప్రగతిపై ప్రత్యేక దృష్టి

- మక్తల్ ఎమ్మెల్యే చిట్టెం రామ్మోహన్రెడ్డి

అమరచింత, జూలై 3 : పల్లెల అభివృద్ధిపై సీఎం కేసీఆర్ ప్రత్యేక దృష్టి సారించి నిధులను కేటాయిస్తున్నట్లు మక్తల్ ఎమ్మెల్యే చిట్టెం రామ్మోహన్రెడ్డి చెప్పారు. అమరచింత మండలం మస్తీపూర్లో రూ.20లక్షలతో పంచాయతీ భవన నిర్మాణ పనులను ప్రారంభించారు. ఈ సందర్భంగా మాట్లాడుతూ గ్రామాల సుందరీకరణకు ప్రభుత్వం అనేక కార్యక్రమాలను చేపడుతున్నదని తెలిపారు. తెలంగాణ వచ్చాక గ్రామాల రూపురేఖలు మారిపోయాయన్నారు. రాజకీయాలకు అతీతంగా గ్రామాల అభివృద్ధిలో భాగస్వాములు కావాలని సూచించారు. అనంతరం ఎమ్మెల్యేను సర్పంచ్ సుజాత, వైస్ ఎంపీపీ బాలారెడ్డి పూలమాల, శాలువతో సన్మానించారు. కార్యక్రమంలో మార్కెట్ కమిటీ చైర్మన్ రాజు, మాజీ వైస్ చైర్మన్ నాగభూషణం గౌడ్, మాజీ జెడ్పీటీసీ రాజేందర్ సింగ్, బీఆర్ఎస్ నాయకులు మునీందర్, శివుడు తదితరులు పాల్గొన్నారు.



మస్తీపూర్లో జీపీ భవన నిర్మాణ పనులను ప్రారంభిస్తున్న ఎమ్మెల్యే చిట్టెం

వ్యక్తి దారుణ హత్య

కొత్తకోట, జూలై 3 : వనపర్తి జిల్లా కొత్తకోట మండలం రామకృష్ణాపూరం గ్రామానికి చెందిన కావలి భారతయ్య (55) దారుణ హత్యకు గురయ్యాడు. ఇందుకు సంబంధించిన వివరాలను సోమవారం కొత్తకోట పోలీస్ సర్కిల్ కార్యాలయంలో సీబీ ఠ్రీనివాస్ రెడ్డి వెల్లడించారు. జూన్ 28న భారతయ్య కొత్తకోట నుంచి అప్పారా లకు వెళ్లి రోడ్డు పక్కన నిలబడగా, రామకృష్ణాపూరం గ్రామానికి చెందిన గడ్డం రవీందర్ గౌడ్ కారులో వచ్చి కిడ్నాప్ చేశాడు. కారులోనే మెడకు టవల్ చుట్టి ఇనుపరాడుతో బాదడంతో మృతి చెందాడు. శవాన్ని కనుమరుగు చేయాలనే ఉద్దేశంతో కొత్తకోట నుంచి బెంగళూరు వెళ్లి వెళ్ళాడు. కర్నూల్ దాటితే తర్వాత ఉల్లండుకోడే సమీపంలోని గుట్టల్లో అదేరోజు నాయంత్రం మృతదేహంపై ట్రెక్టర్ పోసి నిప్పంటించాడు. ఇందుకు వనపర్తి పట్టణానికి చెందిన మహద్విషఫీ సహకరించాడు. మృతుడి తమ్ముడు సవారయ్య ఫిర్యాదు మేరకు జూన్ 27న కేసు నమోదు చేసి దర్యాప్తు చేపట్టిన పోలీసులు..నిందితులను ఆరెస్టు చేసి ఆత్మకూర్ కోర్టులో హాజరుపర్చగా, రిమాండ్ కు తరలించినట్లు సీబీ తెలిపారు. కాగా పాత కక్షలతోనే భారతయ్యను రవీందర్ గౌడ్ హతమార్చినట్లు పేర్కొన్నారు. సమావేశంలో ఎస్సై మంజునాథ్ రెడ్డి, హెడ్ కానిస్టేబుల్ వెంకటస్వామి, చంద్రమోహన్, కురుమయ్యగౌడ్, మురళీధర్ రెడ్డి, సాయిబాబా, యుగంధర్ గౌడ్ తదితరులు ఉన్నారు.